



Press Release

PR 181864

03.09.2018

STQARRIJA MILL-UFFIĊĊJU TAL-ISPEAKER

It-tfal ta' Skola Sajf 2018 fil-Parlament

L-Speaker tal-Kamra tad-Deputati Anġlu Farrugia ltaqgħa mat-tfal taċ-ċentri Skola Sajf ta' Qormi (San Bastjan), Mosta u Wied il-Għajn, flimkien mal-ġenituri u l-ġhalliema tagħhom.

Għal din il-laqgħa attendew il-Ministru għall-Edukazzjoni u Xogħol Evarist Bartolo, il-Ministru għall-Affarijiet Barranin u Promozzjoni tal-Kummerċ Carmelo Abela, il-Ministru għall-Intern u Sigurtà Nazzjonali Michael Farrugia, is-Segretarju Parlamentari għall-Akkomodazzjoni Soċjali Roderick Galdes u l-Membri Parlamentari Alex Muscat, David Agius, Robert Cutajar, Claudio Grech, Clyde Puli u Kristy Debono.

Fid-diskors tiegħu, l-Speaker tkellem dwar il-hidma tal-Parlamentari fid-deċiżjonijiet importanti fit-tmexxija ta' pajjiżna. Hu sahaq li l-Parlament għandu jibda' jitqies bhala d-dar tal-poplu Malti fejn kemm persuni individwi, kif ukoll, rappreżentanti tas-soċjetà civili jressqu l-opinjoni tagħhom, ilmenti u proposti lill-parlamentari Maltin. Dan għandu jsir fi spirtu altruwista, fejn min ihoss tassew li jista' jagħti l-kontribut għal ġid tal-poplu Malti u Ghawdxi, dan għandu jagħmlu b'mod liberu u kif preskritt fl-ordnijiet tal-Kamra tad-Deputati. Huwa hegġeg partecipazzjoni attiva miċ-ċittadini f'hidma politika sabiex tissahħah id-demokrazija f'Malta u b'hekk jizdied is-sehem ta' individwi u ta' assoċjazzjonijiet fid-deċiżjonijiet importanti li jolqtu l-iżvilupp ta' pajjiżna.

L-Speaker Anġlu Farrugia tenna li huwa fiduċjuż fis-sehem lit-tfal jistgħu jagħtu fl-iżvilupp tas-soċjetà f'pajjiżna. F'dan ir-rigward, huwa kompli jghid illi ta' kull sena, tfal tal-iskejjel primarji, sekondarji, tas-sixth form u zghazagh ikunu mistiedna jieħdu sehem f'laqgħat informali. Fil-*Mini European Assembly*, iż-zghazagh Maltin jikbru fl-għarfien dwar l-istituzzjonijiet Ewropej. Fil-Parlament taż-*Zghazagh*, iż-zghazagh isemmu l-vuċi tagħhom dwar temi li jolqtuhom. Hekk ukoll jagħmlu n-nanniet fis-seduti tal-Parlament tan-Nanniet. L-EkoSkola fil-Parlament, it-tfal jitgħallmu jtkellmu fil-pubbliku dwar il-htiega sabiex il-poplu Malti u Ghawdxi japprezza mhux biss is-sbuhija naturali, iżda li jghix f'ambjent nadif u safi.

L-Speaker kompli billi informa li l-Parlament qed jagħti wkoll fomm lil dawk milquta u mgarrba. F'dan il-kuntest, għamel referenza kif matul din is-sena fil-Parlament saret konferenza nazzjonali kontra l-abbuż mid-droga u konferenza nazzjonali dwar il-qagħda ta' persuni milquta mill-*fibromyalgia*.

Diversi kienu l-kittieba Maltin li kellhom l-opportunità sabiex jagħmlu t-tnedija tal-kotba tagħhom mill-Parlament ta' Malta. Tispikka fost il-kittieba Maltin l-imhabba lejn l-ilsien Malti u lejn pajjiżhom. L-Speaker fl-ghelug tad-diskors hegġeg lit-tfal sabiex jaqraw kemm kotba bil-Malti u kif ukoll f'lingwi oħra. Huwa sahaq dwar l-importanza tal-lingwi bhala mezz ewlieni ta' komunikazzjoni, utli hafna fir-rabtiet importanti ma' ġnus u pajjiżi hbieb tagħna.